

### సూరి సిద్ధాంతం - 3.

“బ్రాహ్మణులసంగతి ఏమయింది చెప్పు! ఒకప్పుడు వాళ్ళలో ఈ జీవశక్తి ఉండదగినంత ఉండే ఉండాలి. అప్పుడు వాళ్లు తనుచేసుకోకుండా కర్మయోగాన్ని పట్టుకు ఏడవక, లక్షనుందిలో ఒకడికి కూడా అందని జ్ఞానయోగం కోసం పోయినారు. ఆ మితిమీరిన తిండితో జీవశక్తి మంద గించిపోయింది. తద్దినాలు పెట్టించే దేవతాస్వరూప బ్రాహ్మణుడి మొహం చూస్తే నీకు జతరాగ్ని మందగించిన లక్షణాలే కనబడతే, నాకు జీవశక్తి మందగించిన లక్షణాలుకూడా కనబడతే. ఈ కాలపు బ్రాహ్మణుడు కర్మచెయ్యలేడు. ఆకలి తేనివాడికి ఏ పవార్థం రుచించనట్టు ఈ బ్రాహ్మణికి ప్రతీపని తప్పుగా కనబడుతుంది. మడికట్టుకుని వస్తుంటే కాస్తపోగు కాలికింద పడగానే వెళ్లి మళ్ళీ స్నానం చేసివస్తాడు. తనలో జీవశక్తి చచ్చిపోయింది కనక, తన ఆటలు సాగుతున్న కనక, ఇంకా జీవశక్తి చావని ఇతరకులాలవాళ్ళు ఏ పని చెయ్యవద్దంటాడు - ఆకలికానివాడు మాడుతున్నవాణ్ణి. అన్నం తిననివ్వక పక్కనచేరి అన్నంలో మట్టిగడ్డలు చూపించి

అన్నం పారెయ్యమన్నట్టు! ఇతరులుచేసే కర్మకు తనెట్లా బాధ్యుడో? - తనశాస్త్రప్రకారమే చూసినా!...సనాతన మతం అన్నవాడినల్లా జైలులో పారెయ్యి! ఒక సంవత్సరం లోల ఈ హరిజనుల్లోనుంచి సూపర్ మాన్ రాకపోతే నా పెరు సూరికాదు!...ఈసారి గాంధీ వాళ్ళలో పుడితే ఆశ్చర్యం ఏముంది?”

::

::

::

ఒకప్పుడు నేను మనుష్యులంతా మంచివాళ్ళూ చెడ్డ వాళ్ళూ రొండురకాలుగా ఉంటారనుకునేవాణ్ణి. కాని మనుష్యులతో నాకుసంపర్కం ఎక్కువయినకొద్దీ ప్రతివాడిలోనూ మంచి చెడూ ఉన్నదని గ్రహించాను. ఇదొక పెద్ద డిస్కవరీకాదు. కాని దీనిమీద కొంత బుద్ధిని ప్రయోగించి నిజమైన డిస్కవరీ ఒకటి చేశాను. మొత్తానికి బుద్ధిని ఉపయోగించటాన్ని గురించి సూరితో ఎప్పుడు చర్చించుదామా అని ఆరాటపడ్డం మొదలుపెట్టాను.

మర్నాడుదయం మొదటి కీర్తాపడ్డ తరవాత ఇద్దరం తీరిగ్గా కూర్చున్నాం.

“ఒరే సూరి! నేనో కొత్తవిషయం కనిపెట్టాను!”

అన్నాను.

“ఏమిటా అది?” అన్నాడు సూరి పరధ్యానంగా.

“కృత యుగంలో ధర్మం ఒంటికాలిమీది నడుస్తుందినీ రాను రాను కలియుగంలో ఒక వాదంతోనే నడుస్తుందినీ నువ్వు నమ్ముతావా?”

‘ఒక్క కాలిలో నడవటం ఎలా వుంటుంది? గెంతుకుండును.’

“వడిచావులే! నా మాటకు సమాధానం చెప్పు. నీ కటునంటి నమ్మకం వున్నదా?”

“ఆ! ఏం?”

“మరేం లేదు! నేనది శుద్ధ అబద్ధమని నిరూపిస్తాను.”

“నిరూపించు!” అన్నాడు సూరి ఆశ్చర్యంతో. ప్రతి రోజూ వాడి వుపన్యాసాలకు గురిఅయ్యే నేను వాడికి లెక్క రివ్వటానికి చాలా గర్వపడ్డాను - కొద్దిగా భయపడ్డాను. మరేం లేదు. దొంగ వెధవ! ఏదో వాదన పెట్టి మనడిస్క-వరీలు డిస్క-వరీలు కావని నిరూపిస్తాడు! మరోవిషయం మేమిటంటే వాడు పురాణాదులతో ఏకీభవిస్తున్నాడంటే ఏదో దొంగ ఎత్తు ఎత్తాడన్నమాటే! ఎందుకు? ఒకసారి నేను మన పురాణాలంత నమ్మదగినట్లుండ వన్నాను. వాడిలాగే కళ్లు పెద్దవి చేసి అమాయకుడల్లే “ఏం?” అన్నాడు. నేను ప్రహ్లాదచరిత్రను తీసుకుని ప్రహ్లాదుడు చావకపోవటం, భగవంతుణ్ణి ఎక్కడపడితే అక్కడ చూపిస్తానని చూపించగలగటం, హిరణ్యకశ్యపుడు శాస్త్రోక్తంగా చచ్చిపోవటం మొదలైనవంతా సింఖాలికో కాని, కథ ఎంతమాత్రం నమ్మటానికి వీలేదన్నాను. ఇక సూరి తగిలాడు. శాబూ! ప్రహ్లాదచరిత్రలో ప్రతి అక్షరం ట్రూటులైప్ అన్నాడు. ప్రహ్లాదుడు క్లియర్ గా సైకిల్ మీడియమ్ అన్నాడు. ప్రహ్లాదుడు చేసిన పనులలో గూమూలు క్లెయిమ్ వాయిట్లు చెయ్యలేని వేవీ లేవన్నాడు. నరసింహమూర్తి ప్రత్యక్షం కావటం ఆన్ ది వెరీ ఫేసాఫిట్ మెటియల్ జేషన్ అన్నాడు తండ్రిని చంపేటందుకు

కావలిసాచ్చిన మెటీరియల్ యావత్తు ప్రహ్లాదుడే సస్లయి చేశాడన్నాడు. ప్రహ్లాదుడే మళ్ళీ డిమెటియలై జేషన్ కూడా చెయ్యగలిగాడు చూడమన్నాడు. ఈ ప్రవాహానికి ఏ మడ్డు వెయ్యను? అసలే నాకీ స్పిరిచుఆలిజం అంటే అమిత అనుమానం తగువాత దాన్ని గురించి నాకు ఏమీ తెలీదు. ఇప్పుడు కూడా ఇటువంటి దొంగ ఎత్తు ఎత్తి కలియుగంలో ధర్మం గెంతుతున్నది కాని నడవటంలేదని నిరూపిస్తాడని నాకు ఒక చెంప అనుమానం వుండనే వుంది...నా వుపన్యాసం ప్రారంభించాను.

“వెనకటి యుగాల్లో అంతా సజ్జనులయినప్పటికీ, అందరి మంచితనాన్ని కప్పిపుచ్చగల ఒక దుర్మార్గుడుండే వాడు. ఆ రోజుల్లో అయితే రాముడూ లేకపోతే రావణుడూ ఒక్కొక్క కంటకుడు అనేకవేల సంవత్సరాలు భూమ్మీద ధర్మం అన్నమాట వినపడకుండా చేసేవాడు. ఇప్పుడో? ఇప్పుడు రావణుడూ లేడు. రాముడూ లేడు. ప్రతి వాడిలోనూ కొంతరాముడూ కొంత రావణుడూ వున్నాడు. నీ కృతయుగంకంటే ఈ కలియుగమే బాగుంది-నన్నడిగితే!” అన్నాను.

సూరి “హా! హా!” అంటూ వాడి వెధవనవ్వు నవ్వుటం మొదలు పెట్టాడు.

నాకు వళ్ళుమండి “ఎందుకురా ఆ వెధవనవ్వు? చాతయితే నేను యేం పొరపాటు పడ్డానో చెప్పు!” అన్నాను.

వాడు యధాప్రకారం “సారీ!” అని నన్ను ఖండించటం మొదలు పెట్టాడు.

“ఒరి పిచ్చినాయనా? నువ్వు రావణుడివైనా రాముడివైనా నీకు సృష్టిలో స్థానంవుంది. ఆ రొండు శక్తులూ నీలో యేకమైపోగానే నీలో లైఫ్ ఫోర్సు చచ్చిపోయింది. నిన్ను మళ్ళీ కరగవెయ్యవలసిందే. ఇబ్బన్ రాసిన పీర్ జెయిన్ ట్ చదువు.”

నేను కష్టపడి అర్థ రాత్రి వేళ నిద్ర లేకుండా చేసిన రిసర్చి యావత్తూ సూరి ఒక్క ముక్కతో తేల్చివెయ్యటం నా కిష్టం లేకపోయింది. నేను వాడితో లఠాయి వేసుకున్నాను.

“ఒరే సూరి! నీ పెడకట్టెతర్కం నా దగ్గర పనికిరాదు. సృష్టియొక్క ఆదర్శ మేమిటి? మందితనమా, దుర్మార్గమా?”

“నేనా విషయం ఇంకా సృష్టినడిగి తెలుసుకోలేదు. సృష్టిలో వెల్తురూ ఉన్నది, చీకటి ఉన్నది ప్రకృతికి వెలుతురును చూస్తే ప్రేమగాని, చీకటిని చూస్తే కోపంగాని పున్నట్టుతోచదు

“జయ విజయాలను దుర్మార్గులుగా పుడతారా, సన్నార్గులుగా పుడతారా అని అడిగితే తదువుకోకుండా దుర్మార్గులుగా పుడతామన్నారు. ఒక్క-జన్మలో భగవంతుణ్ణి చేరుకోటానికైనా సరే నీవంటివాడుగా పుట్టటాని కఠింకరించి వుండరు. నా మాటనమ్ము. స్వర్గానికీ నరకానికీ దారి ఒకటే నని వాళ్లకు తెలుసు!”

నేను కాస్సేపు ఆలోచించాను.

“అయితే స్వర్గం నరకం ఒకటే నంటావా? పుణ్యం పాపం ఒకటే నంటావా?”

“మంచి చెడూ ఒకటేనన్నానా! కాదు! నేనన్నదల్లా త్రిశంకుస్వర్గంకన్న నరకమైనా మంచిదేనన్నాను. నీ కన్న ఒక రావణుడి కేక్కువపదవి వుండన్నాను ప్రపంచంలో. ఏదో కర్మచెయ్యి, అదిగరవ్రతం మంచిదికాదన్నాను.”

“అట్లా అయితే నువ్వెవర్ని ఒప్పించలేవు. ఏ పని చెయ్యకుండా వుండటం మంచిదంటాను, పాదుపని చేసే కన్న!”

“నువ్వు పాడనగానే సరా? నీకు మంచిచెడ్డలనుగురించి ఏం తెలుసో చెప్పు. నీ కిష్టమేకదంతా మంచి, నీ కిష్టంకానిది చెడూ అనుకునేవాడివి మంచిచెడ్డలతో ఏం పనిరా!... నాకు అడ్డం రాకు! అలా కాకుండా, నీకు మంచి చెడ్డల్లో, స్వర్గ నరకాల్లో నమ్మకంవు: వా? నీకు మంచినిచూస్తే ఇష్టమెందుకు? చెడునుచూస్తే అసహ్యమెందుకు?”

“దుష్టుడికి దూరంగా వుండమన్నారు.”

“నీ కర్మ అంటూ ఒకటి ఏడిస్తే ఏ దుష్టుడు నీ పక్కా వున్నా నిన్నేమీ చెయ్యకు. నీకు నీ కర్మ అంటూ లేదు. నువ్వు దుష్టుడికి దూరంగా పోయి నిర్వ్యాపారత్వం వాతపడి త్రిశంకుస్వర్గం చేరతావు.

“ఒక్క వుపమానం చూడు. నీలో ఆకలంటూ ఒకటి పుట్టినప్పుడు ఏదో తింటావు. అది మంచిపదార్థమయితే నీకు సహాయంచేసి బలం యిస్తుంది. అది అరగని పదార్థమయితే కడుపులో నెప్పివస్తుంది. దానికిమందు పడవలసివస్తుంది. అది డాక్టరు చేకమీదుగా ఇవ్వబడటం ప్యూర్ ఆస్పిడెంట్. నీకే ఆ చికిత్స చాతయి వుండవచ్చును. అప్పుడా మందు

నువ్వే పుచ్చుకుని బాగుపడతావు. ఆ విధంగానే వీలో జీవ శక్తి, లైఫ్ ఫోర్స్ వుంది, జతరాగ్ని మాదిరిగానే. అది లోపల ప్రజ్వలిల్లుతూంటే ఏదో కర్మ చెయ్యకుండా ఊరుకోలేవు. నువ్వు అన్నంతినేబప్పుడు తెలిపిగలవాడివైతే నీ కరిగే పదార్థాలు చూసి మరీ తింటావు. నీ కరిగే పదార్థాలు - గమనించు! ఇంకొకడితో సంబంధములేదు! ఆ విచక్షణ లేకపోతే కడుపులో నెప్పి వచ్చినట్టుగానే నువ్వు నరకం అనుభవిస్తావు. [ఆ నరకంయొక్క తత్వం తరువాత విచారిద్దాం.] దాని కుక్కా మందుకావలసివస్తుంది. అది నువ్వే తీసుకోవచ్చును. లేదా తెలిసినవాళ్ళు నీ కా మందిస్వనచ్చును. నీలో ఆ లైఫ్ ఫోర్స్ - ఆ జతరాగ్ని లేకపోతే నువ్వెందుకు పనికొస్తావు?

“ఇక ఒక్కక్షణం మనవాళ్లు చెప్పే నరకాన్ని గురించి ఆలోచిద్దాం. మనవాళ్లు చెప్పే నరకం ఖయిదు మోస్తరుగా వుంది. నువ్వు అరగని పదార్థాలు తిని కడుపు నెప్పితో బాధ పడుతున్నవాడల్లే లేవు. దొంగతనంచేసి విచారింపబడి ఖయిదు అనుభవిస్తున్నవాడల్లే వున్నావు. ఒక్కటాలో చించు. ఈ జైళ్లు ఏక్షణం పోయినా పోవచ్చును అది శాశ్వత సంస్థ కాదు. మనం పెట్టుకున్నది. మనం తీసేకేది. ఈ కడుపులో నెప్పి? ఇది శాశ్వతం. డాక్టరు శాశ్వతం. మందు శాశ్వతం, వైగా మనిషినిపట్టి రోగం. రోగినిపట్టి మందు. డాక్టరు నామమాత్రం. వరుసగా నూరుమంది దొంగలను తీసుకురా. అందరూ ఒక్కొక్క రూపాయి దొంగతనం చేసినవాళ్ళనుకో మాటవదలకు. నీకు న్యాయం, ఏ మాత్ర

మైన తెలిసుంటే అందరికీ ఒకటే శిక్ష ఇస్తావా? ఎప్పుడు ఇవ్వవు. తలకొక పది జామకాయలచొప్పు ఒక వందమంది కివ్వు. అందరికీ కడుపునెప్పి వస్తుందా? రాదు. అరిగించు కునే శక్తి వున్నవాడు పది జామకాయలు తీసుకున్నందుకు ఎందుకు శిక్షపడాలి? నేను అరగని పదార్థమే అన్నాననుకో. ప్రకృతినాకు కడుపునెప్పి ఇవ్వటం సహజంకాని, దొంగలు పడ్డ ఆరునెలలకు కుక్కలు మొరిగినట్టు, తిన్న యాభైసంవత్సరాలకు నేను చచ్చి, యమధర్మరాజుదగ్గర నన్ను విచారించి “అబ్బాయి, మా చిత్రగుప్తుడి లెక్కప్రకారం నువ్వు యాభై సంవత్సరాల ఆరునెల్ల పదిరోజులకింద వునయం నాలుగు ఘడియలవేళ పది జామకాయలు తిన్నావుట! అట్లా నరకంలోకి వెళ్ళి కాస్తకడుపునెప్పి అనుభవించిరా!” అంటే! నాకు కావలిసింది. డాక్టరు! ఆసుపత్రి!”

“మన వాళ్లు చెప్పినరకం నీ ఆసుపత్రేనేమా?”

“అట్లా అయితే ఆ రోగాలు నయంచేసే పంపిణీ వుండవలసినట్టు వుండక మన ఆసుపత్రుల్లో వున్నట్టే వుండన్నమాట. ఆ డాక్టరు మనడాక్టరకంటే రెండాకులెక్కువ చదివినవాళ్ళన్నమాట!... అటువంటి ఆసుపత్రిలోకి వాయ్యేకన్న రోగమే అనుభవిస్తాను. నాకు మందిచ్చే డాక్టరుకు నన్ను చూస్తే జాలితేకపోతే, నేను పడుతున్న బాధయందు నానుభూతి తేకపోతే నాకు రోగం నయం కానక్కరలేదు.

నేను కొంత కంగారుపడ్డాను. సూరి కడుపునెప్పి నొకదాన్ని లాక్కొచ్చిమాట్లాడే మాటలన్నీ ఆముదం కంపు జేశాడు.

“అకలయితే అన్నం తినటానికీ, నువ్వుచేస్తే పుణ్య పాపాలకీ నువ్వనుకున్నంత సంబంధం లేదేమో?” అన్నాను.

“మళ్ళీ జాగ్రత్తగా విను! మట్టిబుర్ర! నీలో జర రాగ్ని వున్నట్టుగానే లైఫ్ ఫోర్స్ - తెలుగు తెలీదు! జీవశక్తి అందాం - కూడా ఉంది. ఏమీ బా దగ్గర నించీ రకరకాల జీవకోట్లన్నీ చూస్తూవస్తే ఈ జీవశక్తి మనిషిలో ఎక్కువగా వుంది. రేపు మనిషిలోవున్న జీవశక్తికంటే ఎక్కువ జీవశక్తి గల కొత్తప్రాణి ప్రపంచంలోకి రావచ్చును వాణ్ణి సూపర్ మాన్ అను, దేవతను వాడిభావాన్ని దేవత్వం అను. మొత్తానికి ఈ అదిమానవుడి ఛాయలు అప్పుడప్పుడూ కనిపించకపోవటంలేదు. నీ కన్న తక్కువ లైఫ్ ఫోర్స్ ల జంతువుయొక్క మంచి చెడ్డలు నా కెట్లా చాలవో, నువ్వు ప్రపంచంలో అడుగు పెట్టగానే ఇతర ప్రాణికోటిని నీ లైఫ్ ఫోర్స్ లో ఎట్లా పక్కకు నెట్టేశావో, అట్లాగే రాజాయ్యే సూపర్ మాన్ నిన్ను అట్లా నెట్టేస్తాడు. నువ్వు అసంభవ మనుకుంటున్న పనులన్నీ చేస్తాడు. ప్రపంచకంలో అందరూ సుఖంగా బతకదగినన్ని పదార్థాలున్నాకూడా కొందరు మాడిచస్తుంటే నువ్వు వాళ్ళకు భోజన సమవాయం చెయ్యలేక గుడ్లు పెట్టుకు చూస్తున్నావు. రాజాయ్యేవాడి కది చాలా సులభం. ప్రపంచం యావత్తు ఒక్కటే సంస్త చెయ్యగలశక్తి వాడి కుంటుంది. వాడిలోకూ చెడు వుంటుంది. ఎట్లా వుంటుందో వాడిబోటి వాళ్ళు చెప్పవలసిందే నీలో చెడు నీ కన్నతక్కువ లైఫ్ ఫోర్స్ గల జంతువులకేం తెలుస్తుంది. వాణ్ణి చూడగానే నీ

ఒక చేవుడిధియరీ మర్చిపోయి వాడికాళ్ళమీద పడతావు-  
ఇప్పుడు వాడి ఛాయల కాళ్ళమీద పడుతునే ఉన్నావు!

“ఇక తిన్నది అరక్కపోవటం విషయం మాట్లాడ  
దాం. నీ కాకలిగా వున్నప్పుడు తినదగిన దానికన్న ఎక్కువ  
తింటూవస్తే నీలో వున్న జతరాగ్ని చచ్చి, మూంద్యం  
వర్పడుతుంది. బ్రాహ్మణుల సంగతి ఏమయింది చెప్పు! ఒక  
ప్పుడు వాళ్ళలో ఈ జీవశక్తి వుండదగినంత వుండే వుండాలి.  
అప్పుడు వాళ్ళు తమచేతులో వున్న కర్మయోగాన్ని పట్టుకు  
యేడవక, లక్షమందిలో ఒకడికికూడా అందని జ్ఞానయోగం  
కోసం పోయినారు. ఆ మితిమీరిన తిండితో జీవశక్తి మంద  
గించి పోయింది. తద్దినాలు పెట్టించే దేవతాస్వరూప బ్రాహ్మ  
ణుడి మొహంచూస్తే నీకు జత రాగ్ని మందగించిన లక్షణాలే  
కనపడతై; నాకు జీవశక్తి మందగించిన చిహ్నాలుకూడా  
కనపడతై. ఈ కాలపు బ్రాహ్మణుడు కర్మచెయ్యలేడు. ఆకలి  
లేని వాడికి యే పవార్థం రుచించనట్టు ఈ బ్రాహ్మణుడికి ప్రతి  
పనీ తప్పుగా కనపడుతుంది. మడికట్టుకుని వస్తుంటే కాస్త  
పోగు కాలికింద పడగానే వెళ్ళి మళ్ళీ స్నానంచేసి వస్తాడు.  
తనలో జీవశక్తి చచ్చిపోయిందికనుక, తన ఆటలు సాగుతున్నాయ్  
కనక ఇంకా జీవశక్తి చావని ఇతరకులాలవాళ్ళను ఏ పనీచెయ్య  
వద్దంటాడు - ఆకలికాని వాడు మాడుతున్నవాణ్ణి అన్నం  
తిన నివ్వక పక్కనచేరి అన్నంలో మట్టిగడ్డలు చూపించి అన్నం  
పారెయ్యమన్నట్టు! ఇతరులుచేసే కర్మకు తనలా బాధ్యుడో? -  
తనశాస్త్రప్రకారమే చూసినా!

“ఇక రోడ్ పక్కన చూర్చుని దీనంగా చెప్పులు కుట్ట

వాడి గతి చూడు. వాడిమొహంలో ఆకలితీరే అన్నం తినని వాడి లక్షణాలున్నై. సాపం, మానవుడు నిర్మించిన యాజ్ఞ అంతస్తుల మేడల్లో, డబ్బెభైమైళ్ళ వేగంతో పొయ్యే రైళ్ళలో, కార్లలో, మూడొండలు గంటకు పొయ్యే విమానాల్లో, వేదాంతగ్రంథాల్లో దాన్లో, దీన్లో, వాడికేం భాగం వుంది? వాడిలో జీవ శక్తినిచూస్తే యెవరి గౌరవంలేదూ? వాడిమొహాన మన పాదధూశేనా వాడి ఆకలిని సారాయి తోనూ, కల్లుతోనూ తృప్తిపరచి, యే కొలుపులో జరిగినపుడు వేటలునరికి సంతోషించవలసిందేనా? వాడాస్థితిలో వుండటానికి సమ్మతిస్తే బాగానే వుండును. అలా జరుగుతున్నదా? అన్నం తిననివ్యమన్న సూ అని అంటే ఏం లాభం, కంచం కూడ ముట్టుకోనివ్యకుండా! వాణ్ణి నీకు ఆరడుగులదూరంలో పోనివ్వవు! వాడిలో లైఫ్ ఫోర్సు ఇంకా ఎలా చంపాలి?"

సూరి వుద్రేకం పట్టలేక లేచి అటూ ఇటూ పచారు చెయ్యటం మొదలు పెట్టాడు. వాడిమొహం క్రోధంతో భయంకరమైపోయింది.

“మై - గాడ్! సనాతన మతం అన్నవాడినల్లా జైలులో పారెయ్యి! ఒక్కసంవత్సరం లోపల ఈ హరిజనుల్లో నుంచి సూపర్ మాన్ రాకపోతే నా పేరు సూరికాదు! బంగారం కావాలంటే పాడుపడ్డగనులే మళ్ళి మళ్ళి వెతికితే ఏం ప్రయోజనం? కొత్తచోట వెతుకు. వాళ్ళ పాసిబిలిటీస్ పరీక్షించిన వాడేడి! ఈ సారి గాంధీ వాళ్ళలో పుడితే ఆశ్చర్యం ఏముంది?”